

गोविन्ददेवजी मंदिर में करीब 2 5 हजार लोगों ने दी श्रद्धांजलि

श्रद्धांजलि सभा में बोले संत महंत, “दुष्ट के साथ हो दुष्टता का व्यवहार”

जयपुर। जम्मू-कश्मीर के पहलगाम के जिहादियों द्वारा हिंदुओं की नृशंस हत्या में से आक्रोशित हिंदू समाज ने रविवार को आराध्य देव गोविंददेवजी मंदिर में सामूहिक श्रद्धांजलि दी। सुबह ग्वाल झांकी से शयन झांकी तक करीब 25 हजार लोगों ने जयपुर के नीरज उधवानी सहित जान गंवाने वाले सभी 26 लोगों की तस्वीर के समक्ष श्रद्धा सुमन अर्पित किए। मंदिर के सेवाधिकारी मानस गोस्वामी ने दीप प्रज्वलित कर श्रद्धांजलि सभा का शुभारंभ किया।

सामूहिक श्रद्धांजलि के दौरान नौ कुंडीय हुतात्मा शांति गोविंद गायत्री महायज्ञ किया गया। मृतकों की आत्म शांति, घायलों के शीघ्र स्वस्थ होने, जान गंवाने वाले परिजनों को ढाईस बंधाने की भगवान से प्रार्थना करते हुए यज्ञ देवता को आहुतियां प्रदान की गईं। सनातन बोर्ड संघर्ष समिति के अध्यक्ष राहुल द्विवेदी, पर्यावरण, वन एवं जलवायु परिवर्तन संवर्धन परिषद राजस्थान राज्य सदस्य कुलदीप सुरोलिया, गौ क्रांति मंच के अध्यक्ष ताराचंद कोठारी ने प्रारंभ में पूजन किया।नौ कुंडीय हुतात्मा शांति गोविंद गायत्री महायज्ञ गायत्री शक्तिपीठ ब्रह्मपुरी सह व्यवस्थापक मणि शंकर चौधरी के निर्देशन में डॉ अजय भारद्वाज,दिनेश आचार्य ,दिनेश मारबदे की टोली ने संपन्न करया। जम्मू-कश्मीर के पहलगाम में आतंकी हमले में मारे गए नागरिक शहीदों की आत्म शांति के लिए काले तिल और जौ से विशेष आहुतियां प्रदान की गईं।



जम्मू-कश्मीर के पहलगाम में हिंदुओं की नृशंस हत्या से आक्रोशित हिंदू समाज ने रविवार को आराध्य देव गोविंददेवजी मंदिर में सामूहिक श्रद्धांजलि दी।

अमावस्या होने के कारण श्रद्धालुओं ने अपने दिवंगत पितृगणों के निमित्त भी विशेष आहुतियां प्रदान कर की। इससे पूर्व विश्व शांति के लिए गायत्री एवं महामृत्युंजय महामंत्र से 108 आहुतियां प्रदान की गईं। सैनिकों के शौर्य बढ़ाने, अनिष्ट निवारण के लिए भी विशेष आहुतियां दी गईं। इस मौके पर हरि नाम संकीर्तन भी किया गया।

श्रद्धांजलि सभा में गोविंददेवजी मंदिर के महंत अंजन कुमार गोस्वामी ने कहा कि आजादी से पहले अंग्रेजों ने फूट डालो और राज करो की नीति के आधार पर पाकिस्तान बना दिया। तबसे पाकिस्तान भारत के लिए सिरदर्द बना

हुआ है। अब इसका एक ही समाधान है पाकिस्तान का भारत में पुनः विलय। यानि अखंड भारता। उन्होंने कहा कि हमें भगवान के अलावा किसी से डरने की आवश्यकता नहीं है। देश के हर तबके ने आजादी की लड़ाई में बड़ चढ़ कर भाग लिया है। अब फिर जरूरत पड़ी तो पीछे नहीं हटेंगे। अवधेशाचार्य महाराज ने कहा कि कश्मीर में जेहादी हमला करने वाले बालों से सुघरने वाले लोग नहीं हैं। शास्त्रों में दुष्ट के साथ दुष्टता का व्यवहार की उपयुक्त बताया गया है। उन्होंने कहा कि अत्याचार सहन करने वाला भी कम दोषी नहीं होता। अत्याचार का उचित जवाब दिया जाना चाहिए।

पण्डित राज कुमार चतुर्वेदी ने कहा कि हिंदू समाज को एकजुटता का परिचय देना चाहिए। जेहादी मानसिकता रखने वालों से कोई व्यवहार नहीं रखे। गोविंददेवजी मंदिर के महंत अंजन कुमार गोस्वामी महाराज के सान्निध्य में श्रद्धांजलि सभा में अवधेशाचार्य महाराज, युवाचार्य राघवेंद्र, सुदर्शनाचार्य महाराज, महामंडलेश्वर सियाराम दास महाराज, नरह का गणेश जी मंदिर के महंत जयकुमार शर्मा , मानव शर्मा, लाटली जी मंदिर के संजय गोस्वामी, मेंहदीपुर बालाजी से सुदीप तिवारी, पंचमुखी मंदिर से रामराज महाराज, शनि धाम के

सात ज्योतिर्लिंगों की यात्रा करवा कर जयपुर डेयरी कर रही है पावन कार्य : जोराराम कुमावत

जयपुर। दुग्ध संघ (जयपुर डेयरी) के 581 दुग्ध उत्पादक सदस्यों का दल आए भारत गौरव टूरिस्ट ट्रेन से सात प्रमुख ज्योतिर्लिंगों की पावन यात्रा के लिए रवाना हुआ। ढेहर के बालाजी

■ गोपालन मंत्री जोराराम कुमावत ने 581 दुग्ध उत्पादकों की सात ज्योतिर्लिंगों की तीर्थयात्रा को हरी झंडी दिखाई



ढेहर के बालाजी रेलवे स्टेशन से गोपालन मंत्री जोराराम कुमावत ने हरी झंडी दिखाकर यात्रा का शुभारंभ किया।

भाव का अद्भुत उदाहरण प्रस्तुत कर रही है। इस यात्रा में 341 पुरुष और 240 महिला दुग्ध उत्पादक सम्मिलित हैं। यात्रा के दौरान श्रद्धालु द्वारका, नागेश्वर, सोमनाथ, भीमाशंकर, त्र्यंबकेश्वर, घृष्णेश्वर और महाकालेश्वर ज्योतिर्लिंगों के दर्शन कर पुण्य लाभ अर्जित करेंगे। प्रत्येक ज्योतिर्लिंग पर राजस्थान के प्रतिष्ठित सहकारी ब्रांड सरस घी से पावन ज्योत प्रज्वलित की जाएगी,

जिससे यात्रा को विशेष धार्मिक गरिमा प्राप्त होगी। जयपुर डेयरी की ओर से यात्रा को सुविधाजनक और सुरक्षित बनाने हेतु विशेष व्यवस्थाएं की गई हैं। एक अनुभवी अधिकारियों और कर्मचारियों का दल यात्रा में साथ रहेगा। यात्रियों की स्वास्थ्य सुरक्षा हेतु मेडिकल टीम (डॉक्टर, नर्सिंग स्टाफ, दवाइयां एवं आवश्यक उपकरण सहित) भी साथ होगी। यात्रियों को शुद्ध पेयजल और अन्य आवश्यक सुविधाएं भी निरंतर उपलब्ध कराई जाएंगी।

जयपुर डेयरी की इस अनूठी पहल से दुग्ध उत्पादकों में सहयोग भावना, धार्मिक आस्था और संगठन के प्रति जुड़ाव और गहरा होगा

नकबजनी और चोरी की वारदात करने वाले गिरोह का भंडाफोड



श्याम नगर थाना पुलिस ने एक महिला सहित चार बदमाशों को गिरफ्तार किया है।

जयपुर। श्याम नगर थाना पुलिस ने कार्रवाई करते हुए नकबजनी और चोरी की वारदात करने वाले गिरोह का भंडाफोड किया है। साथ ही पुलिस ने एक महिला सहित चार बदमाशों को गिरफ्तार किया है। जिसमें एक चोरी का माल खरीदने वाला भी शामिल है। पुलिस की प्रारम्भिक पूछताछ ने कई चोरी और नकबजनी की वारदातों को अंजाम देना कबूला है। फिलहाल आरोपियों से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि याम नगर थाना पुलिस ने कार्रवाई करते हुए नकबजनी की वारदात करने वाले गिरोह के शांतिर् बदमाश शकूर अली निवासी बगरू और मोहम्मद सुमन निवासी बगरू को गिरफ्तार किया है और साथ ही चोरी का माल छुपाने वाली महिला मोहिना निवासी बगरू और चोरी का माल खरीदने वाले ज्वैलर्स रवि सोनी निवासी दौसा को गिरफ्तार किया है। पुलिस जांच में सामने आया है कि आरोपी शकूर अली कुख्यात नकबजन है, जिसके खिलाफ जयपुर शहर के विभिन्न थानों में करीब एक दर्जन

नकबजनी के प्रकरण दर्ज हैं। आरोपी शकूर अली की बहन मोहसिना है, जिसका पति मोहम्मद सुमन है। सभी आरोपी बगरू मे कबाड़ी का काम करते हैं। आरोपी शकूर अली दिन मे अकेला गाड़ी लेकर गलियों मे घूमता है तथा जिस घर के बाहर मेन गेट पर ताला लगा होता है, उसको चिन्हित करता है। इसके बाद आरोपी अपने जीजा एवं अन्य साथियों के साथ रात्रि मे चिन्हित मकान के आस-पास आकर कुछ दूरी पर अपना वाहन खड़ा कर देते है तथा एक बार पुनः मकान की रैकी करते है। आरोपी मौका देखकर मकान के अन्दर घुसकर चोरी कर ले जाते है। आरोपियों ने चोरी किये गये सामान मे से कुछ सामान उसी दिन सुनार रवि सोनी को महवा जिला दौसा मे बेच दिया तथा प्राप्त रकम को आपस मे बाँट लिया। आरोपियों ने कुछ सामान मोहम्मद सुमन की पत्नी मोहसिना को छुपाकर रखने के लिए दे दिया। पुलिस आरोपियों से गैंग के अन्य सदस्य और चोरी किए गए सामानों के संबंध में पूछताछ की जा रही है।

ग्रामीणों के लिए वरदान बन गया रास्ता खोलो अभियान

जयपुर। मुख्यमंत्री भजनलाल शर्मा के निर्देशों की अनुपालना में जयपुर जिले में रास्ता खालो अभियान का प्रभावी संचालन किया जा रहा है। विगत साढ़े पांच महीनों में अभियान के तहत जयपुर जिले में एक हजार से अधिक रास्ते खोल कर लाखों ग्रामीणों को राहत प्रदान की गई है।

अतिरिक्त जिला कलक्टर एवं अभियान की नोडल अधिकारी देवेन्द्र कुमार जैन ने बताया कि जिला कलक्टर डॉ. जितेन्द्र कुमार सोनी के निर्देशन में प्रत्येक तहसील में हर सप्ताह 3 रास्ते खुलवाए जा रहे हैं। रास्ता खोलो अभियान के सफल क्रियान्वयन एवं अधिक से अधिक आमजन को लाभान्वित करने के लिए जिला कलक्टर डॉ. जितेन्द्र कुमार मोनिटरिंग कर रहे हैं। उन्होंने बताया कि अभियान के तहत विगत एक सप्ताह में जयपुर जिले में 6 रास्ते, आमेर तहसील में 59 रास्ते खुलवाए गए। अभियान के तहत जिला प्रशासन ने समझाइश एवं सहमति से महज साढ़े 5 महीनों में गांवों, खेतों और ढाणियों के बरसों से बंद पड़े एक हजार 18 रास्ते खुलवाने में कामयाबी हासिल की है। नोडल अधिकारी देवेन्द्र कुमार जैन ने बताया कि 15 नवंबर 2024 से 27 अप्रैल 2025 तक अभियान के तहत जिले में फागी तहसील में



जिला कलक्टर डॉ. जितेन्द्र कुमार सोनी के निर्देशन में प्रत्येक तहसील में हर सप्ताह 3 रास्ते खुलवाए जा रहे हैं।

सर्वाधिक 84 रास्ते खुलवाए गए हैं। जिनमें से 44 रास्तों पर ग्रेवल सड़क बनाये जाने का कार्य जारी है। वहीं, 2 रास्तों पर ब्लॉक सड़क का निर्माण कार्य जारी है। वहीं, अभियान के तहत जयपुर तहसील में 4 रास्ते, कालवाड़ तहसील में 8 रास्ते, आमेर तहसील में 59 रास्ते, जमवारामगढ़ तहसील में 47 रास्ते, आंधी तहसील में 49 रास्ते, बस्सी तहसील में 51 रास्ते, तूंगा तहसील में 42 रास्ते खुलवाए गए। वहीं, शाहपुरा तहसील में 64 रास्ते, जोबनेर तहसील में 62 रास्ते, किशनगढ़-रेनवाल तहसील में 51 रास्ते, फुलेरा तहसील में 56 रास्ते, रामपुर-डाबड़ी तहसील में 42 रास्ते, जालसू तहसील में 33 रास्ते, चौमूं

तहसील में 68 रास्ते, सांगानेर तहसील में 21 रास्ते खुलवाए गए। उन्होंने ने बताया कि चाकसू तहसील में 41 रास्ते, कोटखावडा तहसील में 41 रास्ते, माधोराजपुरा तहसील में 57 रास्ते, दूदू तहसील में 63 रास्ते खुलवाए गए। उन्होंने बताया कि जिला कलक्टर डॉ. जितेन्द्र कुमार सोनी ने अधिकारियों को रास्ता खोलो अभियान के तहत बंद रास्ते खुलवाए जाने के पश्चात खोले गए रास्तों पर ग्रेवेल, सी.सी. रोड बनवाये जाने की कार्यवाही भी जल्द से जल्द अमल में लाने के निर्देश दिये हैं, इन निर्देशों की अनुपालना में अधिकांश स्थानों पर ग्रेवेल रोड बनाने की कार्यवाही भी

पुलिस ने नाकाबंदी में पकड़ी 7.940 किलो चांदी, तीन युवक गिरफ्तार

जयपुर। बस्सी थाना पुलिस ने रविवार को चांदी की तस्करी करने के आरोप में तीन लोगों को गिरफ्तार किया है। पुलिस ने इन लोगों के पास से 7 किलो 940 ग्राम चांदी बरामद की है। इसका तीनों ही व्यक्तियों के द्वारा किसी भी प्रकार की कोई सही जानकारी पुलिस को नहीं दी गई। इस पर पुलिस ने चांदी और एक कार को जब्त कर लिया। वहीं चांदी को लेकर परिवहन कर रहे तीन लोगों को गिरफ्तार किया।

पुलिस उपायुक्त जयपुर पूर्व तेजस्वी गौतम ने बताया कि जयपुर शहर में लम्बे समय से सोने चांदी और मादक पदार्थों की तस्करी की सूचनाएं प्राप्त हो रही थी। इस पर प्रभावी कार्रवाई व अंकुश लगाने के लिए पुलिस टीम ने बड़ी कार्रवाई की। आईपीएस प्रो. सीआई बस्सी अधिजात पाटिल को मुखबिर से चांदी की सप्लाई की सूचना मिली थी। इस पर राजाधोक टोल प्लाजा बस्सी पर नाकाबंदी करवाकर दौसा की और से आ रही एक कार को रुकवा कर चैक किया गया।

7940 ग्राम चांदी मिली

कार में कुल पांच पैकेटों में रखे 7 किलो 940 ग्राम चांदी के आइटम मिले। इन्हें जब्त किया गया। वहीं, कार में मौजूद प्रमोद कुमार वर्मा (42) पुत्र हरिनोबिंद वर्मा निवासी भांगव गल्ली, भाटिया गेट, घोया मंडी थाना गोविंद गढ़, जिला मथुरा यूपी, जसवंत सिंह (35) पुत्र हुकम सिंह निवासी गांव लवारन तह. शेरगढ़ थाना सामू, जिला जोधपुर और राजेन्द्र सिंह (27) पुत्र पाबूदान सिंह निवासी खीया सरिया तह. लोहवट, जिला फलोदी को गिरफ्तार किया गया।

सूने मकानों में चोरी करने वाले दो शातिर बदमाश गिरफ्तार

तीन जगह चोरी करना कबूला, सोने के गहने और कैश बरामद

जयपुर। बिंदायका थाना पुलिस ने सूने मकान में चोरी की वारदात करने वाले दो बदमाशों को गिरफ्तार किया है। गहने, कैश और इलेक्ट्रॉनिक उपकरण जब्त किए हैं। गिरफ्तार बदमाशों ने पुलिस पूछताछ में बताया कि वह शहर में पिछले कई समय से चोरी की वारदात कर रहे हैं।

थानाधिकारी विनोद कुमार ने बताया कि चोरी के मामले में सलमान खान (29) पुत्र बुन्दू खान निवासी बैरवों का पुरा रानोली करीली हाल गिरघारीपुरा करणी विहार और कौशल कुमार (21) पुत्र त्रिवेणी कमटी निवासी जेडीए कोलोनी गिरघारीपुरा को गिरफ्तार किया है। आरोपियों ने बिंदायका के सुशांत लोक सिरसी नाडिया से सुने मकानों के ताले तोड़कर चोरी करना, श्री बालाजी नगर सिरसी नाडिया में दो अलग अलग मकानों से ताले तोड़कर चोरी करना और खुशी सिटी बिंदायका में एक सुने मकान से फर्नीचर का काम करने के उपकरण चोरी करना कबूल किया है। गौरतलब है कि 14 अप्रैल को प्रकाश बस्सीना ने एक चोरी की रिपोर्ट थाने में दी। इसमें उसने बताया कि 13-14 अप्रैल को वह शहीदी में शामिल होने



बिंदायका थाना पुलिस ने सूने मकान में चोरी की वारदात करने वाले दो बदमाशों को गिरफ्तार किया है।

के लिए बाहर गया हुआ था। इस दौरान उनके घर प्लाट नम्बर बी-99 सुखीजा विहार गांधी पथ वेस्ट सिरसी में चोरी हो गई है। घटना के समय घर पर कोई नहीं था। चोर मकान का ताला तोड़ कर सोने की दो चुड़ियां, एक सोने का पेंडेंट, एक सोने का मंगलसूत्र, एक सोने की बेल चूड़ी, एक एचपी का भारत सरकार द्वारा

जारी लैपटॉप ले गए। इस पर रिपोर्ट दर्ज कर टीम बनाई गई। टीम ने क्राइम सीन और आसपास के इलाके में लगे हुए सीसीटीवी फुटेज चैक किए। इससे पुलिस को कुछ लीड मिली। लीड पर काम करते हुए बदमाशों तक पहुंची। इसके बाद आरोपियों को गिरफ्तार किया गया। पुलिस ने बदमाशों के पास से सोने चांदी के जेवरात बरामद कर लिए हैं।

सार-समाचार

30 अप्रैल को सुबह निकाली जाएगी भगवान परशुराम की शोभायात्रा : पाठक

जयपुर। ब्राह्मण समाज राजस्थान की ओर से 30 अप्रैल को परशुराम जयन्ती पर सुबह ध्वज शोभायात्रा निकाली जाएगी। यह शोभायात्रा चमत्कारेश्वर महादेव मंदिर शंकर कॉलोनी से शुरू होकर ब्राह्मण समाज राजस्थान के सीकर रोड स्थित गौडो की ढाणी प्रधान कार्यालय पर जाकर समाप्त होगी। इसमें प्रदेशभर से आए ब्राह्मण समाज के लोग हिस्सा लेंगे। इसकी जानकारी ब्राह्मण समाज राजस्थान के प्रदेशाध्यक्ष अंबिका प्रकाश पाठक ने रविवार को कोर कमेट्री की बैठक के बाद दी। उन्होंने कहा कि कार्यक्रम की तैयारियों के लिए सभी कमेटियों का गठन कर दिया गया है। पाठक ने बताया कि शोभायात्रा का समय पहले शाम का था लेकिन अक्षय तृतीया पर अबूझ सावा होने के कारण शादियों की रेलमपेल रहेगी। ऐसे में किसी को परेशानी ना हो इसलिए शोभायात्रा का समय बदलकर सुबह का किया गया है। शोभायात्रा के बाद प्रधान कार्यालय पर भव्य कार्यक्रम का आयोजन किया जाएगा। इसमें ब्राह्मण समाज के वरिष्ठजनों का सम्मान किया जाएगा। कोर कमेट्री की बैठक में महिला प्रकोष्ठ की प्रदेश अध्यक्ष डॉ. शरदा शर्मा, प्रदेश मंत्री एडवोकेट सुप्रभा पारीक, ओम जी महाराज, सुशील शर्मा, संदीप शर्मा, मनमोहन मिश्रा सहित अन्य पदाधिकारी उपस्थित रहे।

विप्र फाउंडेशन की भव्य शोभायात्रा, रथ में विराजे भगवान श्रीपरशुराम

जयपुर। परशुराम जन्मोत्सव की श्रृंखला के तहत रविवार शाम विप्र फाउंडेशन की ओर से भगवान श्री परशुराम जी की भव्य शोभायात्रा निकाली गई। शोभायात्रा में भगवान श्रीपरशुराम रथ पर विराजे। मानसरोवर स्थित के.एल. सैनी स्टेडियम से मध्यम मार्ग होते हुए शिखा पथ इंडस हॉस्पिटल के पीछे नव निर्मित श्रीपरशुराम ज्ञानपीठ तक निकली इस शोभायात्रा में बैंडबाजों की सुमधुर स्वर लहरियों के बीच जय जय परशुराम की गुंज भी सुनाई दी। हाथों में पताका थामे महिला-पुरुषों की भारी भीड़ तथा ऊंट घोड़ों के लवाजमे के साथ संत महात्मा भी मौजूद थे। शोभायात्रा ज्ञानपीठ भवन पहुंच धर्मसभा में परिवर्तित हो गई। धर्मसभा को संतों के साथ विप्र फाउंडेशन के प्रमुख राष्ट्रीय पदाधिकारियों ने संबोधित किया। विप्र फाउंडेशन जोन 1 के अध्यक्ष राजेश कर्नल की अगुवाई में निकाली गई इस शोभायात्रा में जहां महिलाएं लाल चुनड़ी की साड़ी में थी तो पुरुषों ने केसरिया पगड़ी धारण कर रखी थी। पूरी शोभायात्रा में विप्र फाउंडेशन के झंडे लहराते नजर आए। शोभायात्रा का रास्ते में जगह जगह पुष्प वर्षा कर स्वागत भी किया गया। शोभायात्रा में संतों में गलता पीठ के अवधेशाचार्य जी, पान वाले बाबा, मौजूद थे। इसी प्रकार खुली जीप में नेपाल से पधारे भामाशाह ओम प्रकाश जोशी, विप्र फाउंडेशन के संस्थापक सुशील ओझा, पूर्व विधायक शंकर शर्मा, राष्ट्रीय उपाध्यक्ष विनोद अमन, राष्ट्रीय महामंत्री पवन पारीक, संरक्षक पशुपति कुमार शर्मा, राष्ट्रीय सचिव नरेंद्र हर्ष, सुनीता शर्मा, संगठन महामंत्री सतीश शर्मा, महिला प्रकोष्ठ अध्यक्ष सोनाक्षी वंशिष्ठ, युवा प्रदेशाध्यक्ष सुकेश शर्मा काका, भरतपुर संभाग महामंत्री कैलाश तिवारी, इसके के प्रचारी प्यारे लाल, युवा के राष्ट्रीय समन्वयक मनोज पांडे, वीसीसीआई के नवीन जोशी, कोषाध्यक्ष धर्मेन्द्र शर्मा, पवन शर्मा नटराज, उपाध्यक्ष अजय पारीक, अंशुपुन शास्त्री, मधुकर पारीक, पुष्पेंद्र शर्मा, सुशील पीरनगर, हितेश शर्मा, जयपुर शहर अध्यक्ष महेंद्र शर्मा, ग्रामीण अध्यक्ष रमेश मावेवाला सहित बड़ी तादाद में महिला- पुरुष उपस्थित थे। शोभायात्रा में सीकर, झुंझुनू, टोंक, अलवर, भिवाड़ी, कोटपुतली, अजमेर और जयपुर के ग्रामीण क्षेत्रों में भी बड़ी संख्या में विप्रजन शामिल होने पहुंचे। विप्र फाउंडेशन के चार दिवसीय आयोजन की कड़ी में आज से अक्षय अनुष्ठान की शुरुआत होगी।

मेडिकल ऑफिसर के 1700 पदों लेकर हुई भर्ती परीक्षा

जयपुर। राजस्थान स्वास्थ्य विज्ञान विश्वविद्यालय की ओर से रविवार को मेडिकल ऑफिसर के 1700 पदों पर भर्ती परीक्षा जयपुर में आयोजित की गई। इसके लिए शहर में अलग-अलग स्थानों पर 70 परीक्षा केंद्र बनाए गए। इस परीक्षा के लिए कुल 17 हजार 189 अभ्यर्थियों ने आवेदन किया था। इसे देखते हुए जयपुर जिला प्रशासन ने कंट्रोल रूम बनाया गया। परीक्षा सुबह 11 बजे शुरू हुई। जो दोपहर 1 बजे पूरी हुई। अतिरिक्त जिला कलेक्टर (पूर्व) गोपाल सिंह शेखावत ने बताया कि परीक्षा के सुचारू और सफल संचालन के लिए कंट्रोल रूम बनाया है, जो 25 से 27 अप्रैल एक्टिव रहेगा। इस एग्जाम के लिए प्रशासन ने 70 उप समन्वयक

और 18 उडनदस्तों को तैनाती किया गया है। रिकॉर्ड ज्यादा आवेदन मिलने के कारण ऑफ लाइन परीक्षा आयोजित की गई। आर्युएचएस की ओर से परीक्षा ऑफलाइन करवाई जा रही है। पहले इसे ऑनलाइन करवाया जाना प्रस्तावित था, लेकिन अभ्यर्थी ज्यादा होने के कारण इसे ऑफ लाइन कवाबने का निर्णय लिया। इस बार परीक्षा में 17 हजार 189 आवेदन आए हैं, जो कि अब तक के सर्वाधिक हैं। इससे पहले 2022 में यह परीक्षा 1765 पदों के लिए आयोजित की गई थी, जिसमें 9000 आवेदक थे। इस हिसाब से समान पद होने के बाद भी इस बार दोगुने आवेदन आए थे।

टेम्पो में मिली युवक की लाश-मुंह और नाक से बह रहा था खून

जयपुर। एयरपोर्ट थाना इलाके में खड़े टेम्पो में एक युवक की लाश मिली। लाश के मुंह और नाक से खून बह रहा था। परिजनों ने शराब पार्टी के बाद हत्या की आशंका जताई है। पुलिस ने एफएसएल टीम की मदद से सबूत जुटाए हैं। पुलिस ने जयपुरिया हॉस्पिटल में पोस्टमार्टम के बाद शव परिजनों को सौंप दिया। थानाधिकारी संदीप बसेरा ने

बताया कि जगतपुरा के रहने वाले लेखराज (30) की हत्या का मामला दर्ज करवाया गया है। वह जगतपुरा सब्जी मंडी में पिकअप चलाने का काम करता था। 25 अप्रैल को दोपहर करीब 12 बजे वह पिकअप लेकर घर आ गया था। शाम करीब 7 बजे कियाया लेने के लिए जगतपुरा सब्जी मंडी में गया था। करीब एक घंटे बाद बहन रजनी से फोन पर लेखराज की बात हुई थी।